

## منہب اہل بیت علیہم السلام میں تکفیر کی شرعی حیثیت

سید رمیز الحسن موسوی\*  
[srhm2000@yahoo.com](mailto:srhm2000@yahoo.com)

مسئلہ تکفیر ایک عرصے سے اسلامی ممالک و فرقے کے درمیان نزاع کا باعث بنا ہوا ہے۔ ہر دو یہ سامراج سے وابستہ بعض گروہوں نے مسلمانوں کی ایک جماعت کو دائرہ اسلام سے خارج کرنے کی سعی کی ہے۔ گویہ سالمہ اب فقط امامیہ مسکن تک ہی محدود نہیں رہا، بلکہ سامراج کی سیاسی ضرورت کے تحت اہل تسنن کے مختلف گروہ بھی تکفیر کے ہتھیار کا نشانہ بننے لگے ہیں۔ تکفیر کی تعریف سے خالہ ہوتا ہے کہ تکفیر، ایمان کے بعد کفر کو کہتے ہیں۔

کسی مسلمان کی تکفیر کا مسئلہ ایک حساس مسئلہ ہے اور بغیر کسی کثری دلیل کے کسی کی تکفیر نہیں کی جاسکتی۔ خدا کے انکار، حضرت محمد (ص) کی رسالت کے انکار، قیامت کے انکار اور ضروریات اسلام میں سے کسی ایک کے انکار کے سبب کسی بھی مسلمان کی تکفیر کی جاسکتی ہے۔ لیکن اسی وقت کسی مسلمان کی تکفیر کی جاسکتی ہے کہ جب وہ اپنے قول و فعل کے ذریعے مذکورہ مسلمہ عقائد کی نظر کے اپنی تکفیر کے اسباب فراہم کرے۔ کسی مسلمان کی تکفیر پر بہت سے فقہی اور معاشرتی اثرات مرتب ہوتے ہیں۔ کسی کی تکفیر، در حقیقت اس کی موت کا حکم صادر کرنے کے برابر ہے۔ اس لئے ہر شخص کو کسی دوسرے مسلمان کی تکفیر کا حق حاصل نہیں ہے؛ بلکہ فقط عادل اور اسلامی احکام سے اگاہ فقہاء ہی کسی مسلمان کے کروڑوں گفتار کے بارے میں فیصلہ دیتے کا حق رکھتے ہیں۔

حضرت امام جعفر صادق (ع) فرماتے ہیں: تو حیدر اور رسالت کی گواہی دینے کا نام اسلام ہے۔ اسلام لانے سے خون محفوظ ہو جاتا ہے، نکاح درست قرار پاتا ہے اور میراث مل جاتی ہے۔ ایک اور مقام پر امام فرماتے ہیں: ”ملعون ہے، ملعون ہے وہ شخص جو کسی مسلمان پر کفر کی تہمت لگائے، مسلمان کی تکفیر، اُسے قتل کرنے کے برادر ہے۔“ نبی فرمین کی بنا پر شیخ صدوق کتاب ”حدایہ“ میں لکھتے ہیں: اسلام، شہادتین کی گواہی دینے کا نام ہے اور اس کے ذریعے جان و مال محفوظ ہو جاتے ہیں اور جو بھی لا الہ الا اللہ محمد رسول اللہ کہ اُس کی جان و مال محفوظ ہے۔ فہنمائے امامیہ کے تزدیک تازہ مسلمان اور منکرو صایت وجاشقی حضرت علی (ع) کی تکفیر جائز نہیں ہے۔ لیکن خوارج، نواصب، بت پرستوں، مجتہم و مشتبہ، بچرہ، مفونہ، اللہ تعالیٰ کو دشام دینے والوں، انبیائے کرام، پیغمبر اکرم، ائمہ طاہرین اور حضرت فاطمہ الزہراء (س) کو دشام دینے والوں نیز ملائکہ کو دشام دینے والوں، غالیوں اور اسلام کی توپیں کرنے والوں کی تکفیر جائز ہے۔

\* مدیر مجلہ سہ ماہی ”نور معرفت“ نور الہدیٰ مرکز تحقیقات (منٹ) بخارہ کبو، اسلام آباد

### تمہید

گذشتہ شمارے میں ہم نے مذہب اہل بیت علیہم السلام کی روشنی میں کفر و کافر کے مفہوم کی وضاحت پیش کرتے ہوئے اس مسئلے کے بارے میں انہے اظہار علیہم السلام کی روایات کی روشنی میں بحث کی تھی۔ اس شمارے میں اسی موضوع سے متعلق ایک اور معرکہ الاراء مسئلے کی شرعی حقیقت بیان کرنے کی سعی کی گئی ہے۔ وہ ہے مسئلہ تکفیر جو ایک عرصے سے اسلامی مسالک و فرقے کے درمیان نزاع کا باعث بنا ہوا ہے، یہاں تک کہ ایک گروہ دوسرے مسلمانوں کی تکفیر کی وجہ سے ”تکفیری“ گروہ کہلانے لگا ہے۔ اس سلسلے میں جو چیز انتہائی اہم ہے وہ یہ کہ تکفیری گروہ نے یہ ہتھیار سب سے زیادہ امامیہ مسالک کے خلاف استعمال کیا ہے اور ہر دور میں تکفیر کے ہتھیار سے مسلمانوں کی ایک جماعت کو دائرہ اسلام سے خارج کرنے کی سعی کی ہے۔ گوکہ یہ سلسلہ اب فقط امامیہ مسالک تک ہی محدود نہیں رہا، بلکہ سامراج کی سیاسی ضرورت کے تحت اہل تسنن کے مختلف گروہ بھی اس تیر کا انشانہ بننے لگے ہیں۔

اس تحریر میں قرآن و سنت اور شریعت اسلامیہ میں مسئلہ تکفیر کی حقیقت کو سمجھنے کی سعی کی گئی ہے۔ اس کے علاوہ مذہب امامیہ میں شرعی طور پر تکفیر کے مختلف اسباب اور پہلوؤں کا جائزہ لیا گیا ہے اور واضح کیا گیا ہے کہ مذہب اہل بیت علیہم السلام میں کس شخص کی تکفیر جائز ہے اور کس کی تکفیر جائز نہیں۔

### تکفیر کا لغوی معنی

جیسا کہ پہلے گذر چکا ہے کہ کلمہ تکفیر مادہ ”کفر“ سے ہے اور کسی کو کافر کہنے، چھپا لینے، معاف کرنے اور کفارہ دینے کے معنی میں استعمال ہوتا ہے۔ (1) البتہ دوسرے معانی کے علاوہ کسی سے کفر کی نسبت دینا اور اُسے کافر قرار دینا اس کے مشہور معانی میں سے ہے۔ اس نسبت کی وجہ سے کفر سے متصف شخص دائرہ اسلام سے خارج سمجھا جاتا ہے اور اس پر احکام اسلام لا گو نہیں ہوتے۔ یعنی اُس کے ساتھ مسلمانوں والے تعلقات برقرار نہیں کئے جاسکتے۔

### ماہیت تکفیر

گذشتہ مقالہ میں کفر کا لغوی و اصطلاحی معنی اور کفر کی حقیقت کو شرعی حوالے سے ذکر کیا گیا ہے اور کافر کی ماہیت اور مراتب بھی ذکر ہو چکے ہیں۔ اس سے کسی حد تک کلمہ تکفیر بھی لغوی و اصطلاحی لحاظ سے واضح ہو گیا ہے۔ جس کے مطابق کسی سے کفر کی نسبت دینے کو تکفیر کہا جاتا ہے۔ تکفیر کا یہ معنی مشہور ہے اور اکثر کتب لغت میں اس کے دوسرے معانی کے ساتھ ساتھ کسی کو کافر کہنا بھی تکفیر کہلاتا ہے۔

تکفیر کی اس تعریف سے ظاہر ہوتا ہے کہ تکفیر، ایمان کے بعد کفر کو کہتے ہیں یا جو لوگ پہلے اسلام قبول کر لیتے ہیں یا پیدائشی مسلمان ہوتے ہیں، لیکن بعد میں اسلام کے کسی اصول یا ضروریات میں سے کسی ایک کا انکار کر کے دوبارہ کفر کی طرف لوٹ جاتے ہیں۔ اور دینی اصطلاح میں مرتد ہو جاتے ہیں ان کو کافر کہا جاتا ہے یا ان کی تکفیر کی جاتی ہے۔ البتہ شرعاً تکفیر شدہ شخص کا ارتداد واضح ہونا چاہیے تاکہ اس پر اس پر ارتداد کے احکام مرتب ہو سکیں۔ اگر اس کا ارتداد ثابت نہیں ہوتا اور اس بارے میں شک و شبہ ہوتا ہے تو اس کو اسلام کے دائرے سے خارج قرار نہیں دیا جاسکتا اور اس کے ساتھ کفر کی نسبت دینا گناہان بکریہ میں سے شمار ہوتا ہے لہذا کسی مسلمان کی تکفیر کا مسئلہ ایک حساس مسئلہ ہے، جسے بغیر کسی شرعی دلیل اور ثبوت کے استعمال نہیں کیا جاسکتا۔

### کفر کی اقسام

کفر تین طرح سے ہو سکتا ہے:

#### الف: ارتداد

یعنی، کوئی مسلمان دین اسلام کو چھوڑ کر یہودی، عیسائی، موسیٰ یا صائبی مذاہب میں سے کسی ایک کا بیرون کار بن جائے، اس قسم کے کفر کو ارتداد کہتے ہیں جس کے خاص احکام ہیں۔

**ب: شرک**

یعنی، کوئی مسلمان پروردگار عالم کی وحدانیت اور یکتاً کے عقیدے سے ہاتھ اٹھا کر متعدد خداوں کا معتقد ہو جائے۔ اس قسم کے کفر کو شرک کہتے ہیں، اس پر بھی خاص احکام لاگو ہوتے ہیں۔

**رج: ضروریات دین کا انکار**

یعنی، دین کے بعض ضروری عقائد میں سے کسی ایک کا انکار کرنا۔

**اسباب تکفیر**

فقہائے امامیہ، آیات و روایات اور منہب کے کلی اصولوں کی روشنی میں چند چیزوں کو اسلام و کفر کی حد قرار دیتے ہیں، یعنی اگر کوئی مسلمان واقعاً یا ظاہراً ان چیزوں میں سے کسی ایک کا یا تمام چیزوں کا انکار کرے تو وہ مسلمان باقی نہیں رہتا اور اس کی تکفیر کی جاسکتی ہے۔ وہ چیزیں یہ ہیں:

**ا۔ وجود خدا کا انکار**

ہر مسلمان کے لئے ضروری ہے کہ وہ اللہ تعالیٰ کے وجود پر ایمان رکھتا ہو اور اُسے اپنا اور پوری کائنات اور اس میں موجود مخلوقات کا پروردگار جانتا ہو۔ بنابریں اللہ تعالیٰ کے پروردگار ہونے کے بارے میں ہر قسم کا شک و شبہ یا انکار، تکفیر کا سبب بن جاتا ہے۔

**۲۔ حضرت محمد صلی اللہ علیہ وآلہ وسلم کی رسالت کا انکار**

ایک مسلمان کے لئے ضروری ہے کہ وہ دوسرے انبیاء کرام (ع) کے علاوہ حضرت محمد صلی اللہ علیہ وآلہ وسلم کی نبوت و رسالت پر ایمان رکھتا ہو۔ پس آپؐ کی نبوت و رسالت کا انکار یا آپؐ کے جھوٹے ہونے کا اعتقاد یا آپؐ کی جانب سے لائی ہوئی شریعت کے جھوٹے ہونے کا ظہمار یا بطور کلی آپؐ کے بارے میں ہر قسم کے منفی عقیدے کا ظہمار انسان کی تکفیر کا سبب بن جاتا ہے۔

### ۳۔ قیامت کا انکار

اسلام کے دائرے میں داخل ہونے کے لئے روز آخرت یعنی، قیامت پر اعتقاد رکھنا بھی ضروری ہے۔ بہت سی آیات قرآن یہیں قیامت پر اعتقاد کو اللہ تعالیٰ کی توحید و وحدانیت کے اعتقاد کے برابر قرار دیا گیا ہے۔ مشتملاً :

”---وَلِكُنَ الْبَرَزَانُ أَمَنَ بِاللَّهِ وَالْيَوْمِ الْآخِرِ---“ (2)

”---إِنْ كُنْتُمْ مِنَ الظَّاهِرِ إِنْ كُنْتُمْ مِنَ الظَّاهِرِ---“ (3)

”---إِنْ كُنْتُمْ تُؤْمِنُنَّ بِاللَّهِ وَالْيَوْمِ الْآخِرِ---“ (4)

لہذا فقهاء قیامت پر عقیدے کو بھی مسلمانوں کے کلی عقائد کا ایک حصہ قرار دیتے ہیں اور اس کے انکار کو تکفیر کا سبب سمجھتے ہیں۔

### ۴۔ ضروریات اسلام میں سے کسی ایک کا انکار

جو چیزیں تمام مسلمانوں کے نزدیک متفق علیہ ہیں اور وہ انہیں اسلام میں شمار کرتے ہیں، ان کا انکار نہیں کرنا چاہیے، جیسے نماز، روزہ اور حج کا وجوہ یا شراب نوشی، سود کھانے، محروم سے شادی بیاہ کرنے وغیرہ کی حرمت یا اس جیسی اور چیزیں کہ جن کے حکم سے تمام مسلمان واقف ہیں، انہیں ضروریات دین سے تعبیر کیا جاتا ہے۔ ضروریات دین خواہ عقائد ہوں یا حکام یا گز شتنا انبیاء (ع) کی نبوتیں کہ جن کا ذکر قرآن کریم میں ہوا ہے، ان پر اعتقاد رکھنا ایک مسلمان کے لئے ضروری ہے۔

جو شخص کسی بھی ضرورت دین کا انکار کرے اس کی تکفیر جائز ہے۔ چونکہ یہ مسئلہ بھی مسلمانوں کی تکفیر کے اہم ترین اسباب میں سے شمار ہوتا ہے۔ کیونکہ کم ہی کوئی ایسا شخص ملے گا جو پروردگار عالم کے وجود اور نبی اکرم (ص) کی نبوت کا انکار کرتا ہو، لیکن ہو سکتا ہے کوئی شخص نماز، روزہ، حج وغیرہ جیسی ضروریات اسلام کے انکار کرنے اپنی تکفیر کے اسباب فراہم کر دے۔

کیا فقط ضروریات دین میں سے کسی ایک ضرورت دین کا انکار کرنا کسی مسلمان کی تکفیر کا سبب بن جاتا ہے؟ اس بارے میں فقهاء میں اختلاف رائے پایا جاتا ہے۔ بعض فقهاء فقط کسی بھی ضروری دین کے انکار کو کفر کا باعث جانتے ہیں، لیکن بعض مشہور فقهاء کے نزدیک تنہ کسی

ضرورت دین کا انکار تکفیر کا سبب نہیں بنتا بلکہ اگر اُس ضرورت دین کے انکار کی بازگشت رسول خدا (ص) کی نبوت کے انکار کی طرف ہوتی ہو یا آپؐ کے احکام میں شک و شبہ کا باعث بنتا ہو تو وہ باعث تکفیر ہے۔ جیسا کہ امام خمینیؑ، کافر کے نجس ہونے کے سلسلے میں لکھتے ہیں:

”الكافر، وهو من انتحل غير اسلام، أو انتحمله وجحد ما يعلم من الدين ضرورة، بهيث يرجع جحوده الى انكار الرسالة. او تكذيب النبي صلى الله عليه وآلہ وسلم، او تنقيض

شیعۃ المطہرة، او صدر منه ما يقتضي كفره من قول اوفعل۔“ (5)

یعنی: ”کافر سے مراد ایسا شخص ہے جو غیر اسلام کی طرف رغبت رکھتا ہو یا یہ کہ اسلام کی طرف رغبت رکھتا ہے، لیکن یہ جاننے کے باوجود کہ فلاں چیز ضروریات دین میں سے ہے، پھر بھی اس کا اس طرح انکار کرے کہ جس کی بازگشت رسالت کے انکار یا یقینبر اکرمؐ کے جھوٹا ہونے یا شریعت مطہرہ کے ناقص ہونے کی طرف ہوتی ہو یا اس سے ایسا کلام صادر ہو جو اس کے کفر کا موجب بنے۔“

اسی طرح آیت اللہ العظمیؑ سید علی خامنہ ای ایک سوال کے جواب میں لکھتے ہیں:

”لو كان انكاره لشيئ من ضروريات الدين راجعاً إلى انكار الرسالة، او تكذيب نبی الاسلام

صلی اللہ علیہ وآلہ، او إلى تنقيص الشیعۃ فهو کفر وارتداد۔“ (6)

یعنی: ”اگر ضروریات دین میں سے کسی چیز کے انکار کی بازگشت، نبوت کے انکار یا یقینبر اسلام (ص) کی تکذیب یا شریعت کی تنقیص کی طرف ہوتی ہو تو یہ کفر و ارتداد ہے۔“

### تکفیر کے ثابت ہونے کا طریقہ

اسلام میں بنیادی اصول دوسرے مسلمانوں کے قول و فعل اور اعتقاد کے بارے میں حسن ختن رکھنا ہے، لہذا کوئی بھی مسلمان فقط شک و شبہ یا دوسروں کی کسی بات کی تاویل کی بنا پر یا ان کی رائے کے ساتھ موافق نہ ہونے یا استدلال میں اختلاف وغیرہ کی بنا پر کسی کی تکفیر کا حق نہیں رکھتا، بلکہ مسلمانوں کے لئے ضروری ہے کہ وہ مسلمانوں کے ساتھ کسی بھی مسئلے میں اختلاف کی صورت میں اسلامی آداب و قواعد کے مطابق بحث و گفتگو کریں اور ایک دوسرے کے نقطہ نظر کو سمجھنے کی کوشش کرتے ہوئے اپنامدعا بیان کرنے میں کسی قسم کا خوف و خطر محسوس نہ کریں۔

یہ طریقہ کار اس وقت تک اپنایا جاسکتا ہے کہ جب تک اسلام کے کلی اصول و ضوابط کی پاسداری کی جائے۔ فقط اسی وقت کسی مسلمان کی تکفیر کی جاسکتی ہے کہ جب وہ مسلمہ عقالد کی نفی کر کے اپنی تکفیر کے اسباب فراہم کر دے۔ وہ اس نفی و انکار کا اظہار وہ طریقوں سے کر سکتا ہے:

### ۱۔ اپنے قول و کلام کے ذریعے

یعنی کوئی مسلمان واضح طور پر اپنی زبان سے توحید، رسالت، قیامت اور ضروریات دین میں سے کسی ایک کا انکار کر کے اپنی تکفیر کے اسباب فراہم کرے۔

۲۔ اپنے کسی فعل کے ذریعے وہ مذکورہ چار عقالد میں سے کسی ایک کا انکار کرے  
اس کی بنیادی شرط یہ ہے کہ انکار کرنے والا شخص عاقل، بالغ اور پوری ذمہ داری اور مکمل اگاہی کے ساتھ مذکورہ عقالد میں سے کسی ایک کا انکار کرے خواہ اس کا یہ انکار دین کے ساتھ استہزاء کے طور پر ہو یا عناد و ہٹ دھرمی کی بناء پر ہو۔ جیسا کہ صاحب جواہر لکھتے ہیں: ”مسلمان کا اللہ تعالیٰ، پیغمبر اکرم صلی اللہ علیہ وآلہ وسلم، مقام رسالت سے استہزاء کرنا ارتداود کا موجب بنتا ہے۔“ (7)

### تکفیر کا حق کس کو حاصل ہے؟

کسی مسلمان کی تکفیر پر بہت سے فقہی و معاشرتی اثرات مرتب ہوتے ہیں، چونکہ کسی کی تکفیر کرنا، درحقیقت اس کی موت کا حکم صادر کرنے کے برابر ہے۔ اس لئے ہر شخص کو کسی دوسرے مسلمان کی تکفیر کا حق حاصل نہیں ہے۔ بلکہ فقط عادل اور اسلامی احکام سے آکاہ فقہاء ہی دوسرے مسلمانوں کے کردار و گفتار کے بارے میں فیصلہ کرنے کا حق رکھتے ہیں۔ لہذا ضروری ہے کہ جس شخص یا گروہ کی تکفیر کی جا رہی ہے، اس کے بارے میں شرعی دلیل قائم کی جائے کہ یہ شخص یا گروہ دائرہ اسلام سے خارج ہے اور فقہی لحاظ سے اس سے وہ تعلقات برقرار نہیں رکھے جاسکتے جو ایک کلمہ گو مسلمان کے ساتھ رکھنے چاہیں۔ ورنہ بہت سی احادیث میں بلاوجہ کسی مسلمان کی تکفیر کرنے کی سخت مذمت کی گئی ہے اور اسے گناہان کبیرہ میں سے جانا گیا ہے۔

## مسلمان کی تکفیر کے متعلق قرآن و سنت کے احکام

اسلامی معاشرے میں مسلمانوں کی تکفیر اور ان پر کفر و شرک کی تھیں مسلمانوں کے درمیان عدم تقاضا، اور بد اعتمادی کی علامت ہے۔ جس معاشرے میں دلیل واستدلال، صداقت و اخوت اور بھائی چارے و مہربانی کے بجائے سوء ظن و بد بینی، کینہ وعداوت اور جاہ طلبی واستبداد کی فضاحاً کم ہو تو اس معاشرے کے اجتماعی تعلقات و نبدن کمزور ہوتے جاتے ہیں اور اس کی بنیادیں کھو گھلی ہوتی جاتی ہیں اور وہ معاشرہ ایک دینی و ایمانی معاشرے کے بجائے منافق و بے ایمان معاشرے میں تبدیل ہو جاتا ہے۔ اور پھر اس معاشرے میں دشمنان اسلام و قرآن کے لئے کفر و شرک کے منصوبوں کی تکمیل کرنے کے تمام راستے ہموار ہو جاتے ہیں۔

دین اسلام نے ہمیشہ مسلمانوں کے درمیان مضبوط تعلقات برقرار رکھنے کی سعی کی ہے اور انہیں ایک دوسرے پر اعتماد کرنے اور ایک دوسرے کے نزدیک ہونے کی تلقین کی ہے۔ اسلام و قرآن کی تمام تعلیمات خواہ وہ عبادت سے متعلق ہوں یا معاش و سیاست سے، ان میں اجتماعی روح اور باہمی روابط کو خاص اہمیت دی گئی ہے۔ قرآن کی آیات سے لے کر پیغمبر اکرم (ص) کی احادیث و فرمائیں اور سیرت و سنت تک تمام اسلامی تعلیمات میں مسلمانوں کو باہمی بھائی چارے اور ایک دوسرے پر اعتماد کی دعوت دی گئی ہے اور بلاوجہ کسی مسلمان کو مسلمین کے جرگے سے خارج کرنے اور اس سے کفر و شرک کی نسبت دینے کی سخت مذمت کی گئی ہے۔ اس سلسلے میں قرآن مجید کی چند آیات پیش کرنے کے بعد فریقین کی کتب حدیث و سیرت سے کچھ روایات بھی نقل کی جاتی ہیں:

### قرآن اور مسلمانوں کے باہمی روابط

قرآن مجید مومنین کے درمیان الفت و محبت کی۔ برقراری کو رسول اللہ صلی اللہ علیہ وآلہ وسلم کا ایک مجذہ قرار دیتے ہوئے فرماتا ہے:

”هُوَ الَّذِي أَيَّدَكُمْ بِنَصْرٍ وَبِالْمُؤْمِنِينَ وَاللَّذِينَ يَأْتُونَكُمْ لَوْلَا نَفَقَتْ مَا فِي الْأَرْضِ جَبِيعًا مَا أَلْفَتَ  
بَيْنَ قُلُوبِهِمْ وَلَكِنَّ اللَّهَ أَلْفَ بَيْنَهُمْ إِنَّهُ عَزِيزٌ حَكِيمٌ۔“

یعنی؛ ”وہی ہے جس نے تمہیں اپنی اور مومنین کی مدد سے تقویت پہنچائی اور ان کے دلوں میں الفت پیدا کر دی اور اگر تم دلوں میں الفت پیدا کرنے کے لئے روئے زمین کی تمام چیزوں کو صرف کر دیتے تو ایسا نہ کر سکتے لیکن اللہ نے ان کے درمیان الفت پیدا کر دی، وہ توانا و حکیم ہے۔“ (8)

”وَاعْتَصِمُوا بِحَبْلِ اللَّهِ بِجِيْعَا وَلَا تَفَرَّقُوا وَإِذْ كُرُوا إِنْعَمَتِ اللَّهِ عَلَيْكُمْ إِذْ كُنْتُمْ أَعْدَآءِيْ فَأَلَّفَ يَيْنَ قُلُوبِكُمْ فَاصْبِرُهُمْ بِنِعْمَتِهِ إِخْوَانًا۔“

یعنی؛ ”اور اللہ کی رسی کو مضبوطی سے تھامے رہو اور جدا جانا ہو جاؤ۔ اللہ نے جو نعمت تمہیں عطا کی ہے، اس کی یاد سے غافل نہ ہو جانا۔ تمہارا حال یہ تھا کہ تم ایک دوسرے کے دشمن تھے، لیکن اس کے فضل و کرم سے ایسا ہوا کہ بھائی بھائی بن گئے۔“ (9)

ایک اور مقام پر اللہ تعالیٰ ایمانداروں کو ایک دوسرے کا بھائی قرار دیتے ہوئے فرماتا ہے: ”إِنَّمَا الْمُؤْمِنُونَ إِخْوَةٌ۔۔۔۔۔“ یعنی؛ ”مومنین تو ایک دوسرے کے بھائی ہیں۔“ (10) ایک اور مقام پر قرآن مجید انتہائی واضح الفاظ میں اہل اسلام کی تکفیر سے نہی کرتے ہوئے فرماتا ہے: ”وَلَا تَقُولُوا لِسْنَ الْقَوْمِ إِلَيْكُمُ السَّلَامُ لَسْتَ مُؤْمِنًا۔“ (11) یعنی؛ ”اور اس شخص کو جو صلح و اسلام کا اظہار کرتا ہے، اسے یہ نہ کہو تو مسلمان و مومن نہیں ہے۔“ یعنی؛ ”جو لوگ ایمان کا قرار کرتے ہیں، انھیں خدھ پیشانی سے قبول کرو اور ان کے قبول اسلام کے بارے میں ہر قسم کی بدگانی اور سوء ظن سے صرف نظر کرلو۔“ (12)

من ذکورہ بالا آیات واضح طور پر مسلمانوں کے درمیان اخوت و برادری کا رشتہ برقرار کر رہی ہیں اور انہیں اس رشتے اور تعلق کو باقی رکھنے کی تاکید کرتی ہیں۔ لہذا جو لوگ اپنے من پسند معیار کو دلیل بنا کر مسلمانوں کے درمیان اس تعلق و رشتے کو ختم کرنا چاہتے ہیں اور اپنے معیار اور سیلے کے اوپر منطبق نہ ہونے کی وجہ سے مسلمانوں کی تکفیر کے ذریعے انہیں مسلمین کے جرگے سے خارج کرنا چاہتے ہیں، کیا وہ قرآن کے ان واضح احکامات کی خلاف ورزی نہیں کر رہے؟ قرآن کی انہی آیات اور احکام کی عملی تفسیر کرتے ہوئے پیغمبر اسلام صلی اللہ علیہ وآلہ وسلم اور ان کے جانشین ائمہ اطہار بھی اپنے فرماں میں

مسلمانوں کے درمیان اسی ایمانی رشتے کو مضبوطی کے ساتھ قائم رکھنے کی تائید فرماتے ہیں اور مسلمان کی تکفیر کو گناہ کبیرہ قرار دیتے ہیں:

### کلمہ گو مسلمان کی تکفیر کی مذمت میں روایات

مسلمانوں کے درمیان اخوت و برادری کا رشتہ فقط ایک احساساتی اور جذباتی پہلو نہیں رکھتا بلکہ ایک ایسا پایدار اور اٹوٹ رشتہ ہے، جو ہر ایماندار شخص کی روح و جان کا حصہ ہے اور اس کی فردی و معاشرتی زندگی کے تمام پہلوؤں کو گھیرے ہوئے ہے۔ ایک مسلمان میں محبت و اخوت، مساوات و برابری اور تعاوون واپیار جیسے تمام معاشرتی جذبات و احساسات اسی ایک رشتے اور تعلق کی وجہ سے پیدا ہوتے ہیں۔ اس لئے ہر مسلمان کافر یا ضرر ہے کہ وہ ان ایمانی جذبات و احساسات کی حفاظت کرے اور کوئی ایسا کلمہ و جملہ اپنی زبان پر جاری نہ کرے جس کی وجہ سے اس ایمانی تعلق و رشتے میں رخنہ پیدا ہو سکے۔

اس کے علاوہ ہر مسلمان کو دوسرا مسلمان کا احترام کرنا چاہیے اور اسلام و کفر کی حدود کو پچاننا چاہیے تاکہ وہ کسی مسلمان کی طرف کفر کی نسبت نہ دے۔ پونکہ جو بھی توحید اور رسالت کی تصدیق کرتا ہے وہ مسلمان ہے۔ اس سلسلے میں فریقین کی کتب سے چند روایات ملاحظہ کیجئے: امام جعفر صادق علیہ السلام فرماتے ہیں: ”---الاسلام شهادة ان لا الله الا الله والتصديق برسول الله۔ به حقنت الدماء وعليه جرت المناجم والموريث---“ (13) یعنی: ”اسلام نام ہے گواہی دینا توحید کی اور رسول کی۔ اسلام لانے سے خون محفوظ ہو جاتا ہے اور مناکحت درست ہو جاتی ہے اور میراث مل جاتی ہے۔“ اسی مضمون کی حدیث بخاری سے بھی نقل ہوئی ہے۔ جس کے مطابق رسول اللہ صلی اللہ علیہ وآلہ وسلم نے فرمایا:

”---مَنْ شَهَدَ أَنْ لَا إِلَهَ إِلَّا اللَّهُ وَاتَّسْتَقْبَلَ قَبْلَتَنَا وَصَلَّى صَلَوةً تَنَاهَا كُلَّ ذَيْحَةٍ فَذَلِكَ الْمُسْلِمُ لِهِ مَا لِلْمُسْلِمِ وَعَلَيْهِ مَا عَلَى الْمُسْلِمِ---“ (14)

یعنی: ”جو بھی توحید کی گواہی دے، ہمارے قبلہ کی طرف منہ کرے اور ہماری طرح نماز پڑھے اور مسلمانوں کے ذیحہ کو کھائے، وہ مسلمان ہے لذاجو کچھ مسلمان کے لئے یا اس کے اوپر ہے، اُس کے بارے میں بھی ہے۔“

الذکر میں گو مسلمانوں کو چاہیے کہ وہ ایک دوسرے کا احترام کریں اور آپس میں محبت والفت قائم رکھیں۔ اسی سلسلے میں امام جعفر صادق علیہ السلام فرماتے ہیں:

”يحق على المسلمين الاجتهاد في التواصيل والتعاون على التعاطف والمواساة لأهل الحاجة وتعاطف

بعضهم على بعض حتى تكونوا كهباً منكم الله عزوجل رحمة بينهم---“ (15)

یعنی: ”مسلمانوں پر لازم ہے کہ وہ ایک دوسرے کے دل نزدیک کرنے کے لئے کوشش کریں اور محبت ہرے تعاون سے دریغ نہ کریں اور ضرورت مندوں کے ساتھ موسات و ہمدردی کریں تاکہ اللہ تعالیٰ کے فرمان ”رحماء بينهم“ کے مصدق قرار پائیں۔“

کتاب صحیح مسلم کے باب ”یاں حال ایمان مئن قال لا خیہ اسلام یا کافر“ میں آیا ہے کہ عبد اللہ بن عمر سے روایت ہے، رسول اللہ نے فرمایا: جب کسی مرد نے اپنے بھائی کو کافر کہا تو وہ کفر دنوں میں سے کسی پر ضرور پلٹے گا۔ (16)

امام جعفر صادق علیہ السلام فرماتے ہیں:

”ملعون ہے ملعون ہے وہ شخص جو کسی مسلمان پر کفر کی تہمت لگائے، مسلمان کی تکفیر، اُسے قتل کرنے کے برابر ہے۔“ - (17)

### علمائے امامیہ کے نزدیک حدود کفر و اسلام

تمام اسلامی مذاہب کے علماء کی طرح علمائے امامیہ نے بھی اسلام و کفر کی حدود معین کرتے ہوئے کلمہ شھادتین کہنے والے کو مسلمان اور اس کے خون و مال و ناموس کو محترم قرار دیا ہے۔ جیسا کہ شیخ صدوق کتاب ”حدایہ“ میں لکھتے ہیں:

”الاسلام هو الاقرار بالشهادتين وهو الذي يتحقق به الدماء والاموال ومن قال لا الله الا الله محمد

رسول الله (ص) حقن ماله ودمه“

یعنی: ”اسلام، شھادتین کی گواہی دینے کا نام ہے اور اس کے زریعے جان و مال محفوظ ہو جاتے ہیں اور جو بھی لا الہ الا اللہ مکہ اُس کی جان و مال محفوظ ہے۔“

اسی طرح شیخ مفید کتاب ”اوائل المقالات“ میں محقق ”شرعاع“ میں، صاحب جواہر کتاب ”جوہر الكلام“ میں اور آیت اللہ حکیم ”مستسک“ میں توحید و رسالت کی گواہی دینے والوں کو مسلمان جانتے ہیں اور ان کے خون و مال و ناموس کو محترم سمجھتے ہیں۔

**فقہ امامیہ میں کس کی تکفیر جائز ہے کس کی جائز نہیں؟**

بعض گروہ یا مذاہب کہ جن کی تکفیر کے بارے میں فقہ امامیہ میں بحث کی جاتی ہے کہ ان میں سے کس کی تکفیر جائز ہے اور کس کی تکفیر جائز نہیں؟ فقہائے امامیہ کے نزدیک جن کی تکفیر جائز نہیں وہ یہ ہیں:

#### ۱۔ تازہ مسلمان

اگر کوئی تازہ تازہ مسلمان ہوا ہو اور پھر چار اسباب تکفیر میں سے کسی ایک کامر تکب ہو جائے تو اس کی تکفیر جائز نہیں ہے۔ چونکہ ابھی وہ اسلام اور اُس کی بنیادی تعلیمات اور اصولوں سے پوری طرح گاہ نہیں ہوا۔ لہذا کم معلومات کی وجہ سے اُس کی تکفیر جائز نہیں ہے۔

#### ۲۔ منکرو صایت و جانشینی حضرت علی علیہ السلام

اگرچہ حضرت علی علیہ السلام کی وصایت و جانشینی کا عقیدہ منہب امامیہ و شیعہ اثناعشریہ کی ضروریات میں سے ہے، لیکن فقہائے امامیہ اس نص اور جانشینی کے انکار کی وجہ سے کسی مسلمان کی تکفیر کو جائز نہیں سمجھتے، چونکہ تمام مخصوصین علیہم السلام اور ان کے بعد فقہائے عظام کی سیرت و روشن یہی تھی کہ وہ تمام کلمہ گو مسلمانوں اور دیگر مذاہب کے پیروکاروں کے ساتھ اسلامی معاشرت اختیار کرنے کی تاکید فرماتے تھے اور مخصوصین کی سیرت اس بات کی سب سے بڑی دلیل ہے۔ اس لئے اہل سنت کے چار مذاہب کے علاوہ دوسرے شیعہ و سنی فرقوں مثلاً زیدیہ، اسماعیلیہ، واقفیہ، حتیٰ (خوارج کے علاوہ) جن مسلمانوں نے جمل و صفين حضرت علی (ع) سے جنگ کی ہے، ان کی تکفیر بھی جائز نہیں ہے اور وہ سب امامیہ کے نزدیک مسلمان ہیں۔ (18) جن گروہوں کی تکفیر کی جاسکتی ہے وہ یہ ہیں:

#### ۳۔ خوارج

وہ گروہ جس نے حضرت علی علیہ السلام کی خلافت کے خلاف قیام کیا تھا اور حضرت علیؑ اور آپ کی پیروی کرنے والے دیگر مسلمانوں کو جنگ صفين میں تحریم قبول کرنے کی وجہ سے واجب القتل قرار دیا تھا۔

فقہائے امامیہ خوارج کی تکفیر اس لئے کرتے ہیں چونکہ انہوں نے حضرت علی علیہ السلام اور دوسرے صحابہ کرام اور مسلمانوں کو واجب القتل سمجھا تھا۔ اسی طرح خوارج کے بارے میں پیغمبر اکرم صلی اللہ علیہ وآلہ وسلم نے فرمایا ہے: ”إِنَّهُمْ يَنْهَا قُوْنَ مِنَ الدِّيْنِ كَمَا يَنْهَا السَّهْمُ مِنَ الْإِحْدَاهِ“ یعنی: ”یہ دین سے اسی طرح نکل جائیں گے جس طرح تیر کمان سے نکل جاتا ہے۔“ یہ حدیث بہت سی کتب حدیث و تاریخ میں ذکر ہوئی ہے۔ (19) المذاہیہ حدیث بھی خوارج کی تکفیر کی ایک اہم دلیل ہے۔

### ۲۔ نواصی

یہ وہ گروہ ہے جو اہل بیت اطہار (ع) اور خاندان رسول (ص) کے بارے میں بعض و کینہ اور عداوت و دشمنی رکھتا ہے اور ان کی محبت و مودت سے اطہار یزارتی کرتا ہے۔ فقہائے امامیہ ان آیات اور احادیث نبوی (ص) سے استناد کرتے ہوئے کہ جن میں اہل بیت اطہار (ع) سے محبت و مودت اور ان کی اطاعت کرنے کی بہت زیادہ تاکید کی گئی ہے، اس گروہ کی بھی تکفیر کرتے ہیں۔

البته اس بات کی وضاحت ضروری ہے کہ امامیہ فقہاء کا نواصی کو کافر قرار دینے کا قطعاً مطلب یہ نہیں ہے کہ وہ اہل سنت والجماعت کے بارے میں بھی ایسی رائے رکھتے ہیں، بلکہ ایسا عقیدہ رکھنا سر اسر غلط ہے، کیونکہ اہل سنت والجماعت اور نواصی میں فرق ہے اور ہمارے نزدیک اہل سنت میں سے کوئی بھی اہل بیت اطہار (ع) سے نفرت نہیں کرتا، بلکہ ان کی محبت کو فرض سمجھتا ہے۔ عصر حاضر کے بعض ناصی گروہوں نے اہل سنت کو مغالطے میں ڈالنے کے لئے خود کو اہل سنت ظاہر کرتے ہوئے امامیہ کے اس نظریے کو اہل سنت کے بارے میں مشہور کر رکھا ہے، لیکن ہر پڑھا لکھا سنی مسلمان خود بھی جانتا ہے کہ ناصیوں اور اہل سنت میں زیمن آسمان کا فرق ہے۔ اس سلسلے میں ناصیوں کے بارے میں خود اہل سنت علماء کی کتابوں کو دیکھا جاسکتا ہے۔

### ۳۔ بت پرست، ستارہ پرست اور دھریہ فرقہ

ان لوگوں کی تکفیر کے بارے میں کسی قسم کا شک و شبہ نہیں چونکہ یہ بتوں، ستاروں اور دھریہ کی خالقیت کے قائل ہیں۔ المذاہیہ امامیہ توحید پروردگار کے منکرین کے کفر پر اجماع رکھتے ہیں۔

### ۴۔ مجسمہ و مشبھہ

یہ وہ لوگ ہیں جو دیگر مخلوقات کی طرح اللہ تعالیٰ کی جسمانیت کا عقیدہ رکھتے ہیں۔ جس کی تفصیل کلامی کتب میں دیکھی جاسکتی ہے۔ ان کے کفر پر بھی فقہائے امامیہ کا اجماع ہے۔

### ۵۔ عجّرہ

اس گروہ کا عقیدہ ہے کہ انسان کسی قسم کا اختیار نہیں رکھتا اور خداوس سے ہر اچھا لارا کام جبراً کرتا ہے۔ اس قسم کے عقیدے کی بازگشت اللہ تعالیٰ کے عادل ہونے کی نظری اور (نعوذ بالله) اس کے ظالم ہونے کی طرف ہوتی ہے۔ اس گروہ کی تکفیر کے بارے میں علمائے امامیہ میں اختلاف رائے پایا جاتا ہے۔ بعض کا کہنا ہے چونکہ ان کے اس عقیدہ کا لازمہ بنیادی تین ضروریات دین کا انکار ہے، لہذا ان کے کفر کے بارے میں کوئی شک و شبہ نہیں۔ لیکن بعض دوسرے فقہائے امامیہ، ان کے اس عقیدے کو باطل جانے کے باوجود ان کی تکفیر کا حکم نہیں لگاتے چونکہ یہ لوگ اپنے فہم کے مطابق قرآن کی بعض آیات (مثلاً سورہ بقرہ کی آیت: ۱۳۲، ۱۸۶، آیت کی آیت: ۱۶۳ اور سورہ طور کی آیت ۲۱) کو اپنے عقیدے کی دلیل قرار دیتے ہیں، اگرچہ وہ ان آیات کی تفسیر میں عقلانیت کو مد نظر نہیں رکھتے۔ لیکن پیغمبر اکرم صلی اللہ علیہ وآلہ وسلم کی نبوت، قیامت کے ثواب و عقاب پر ایمان رکھتے ہیں، اس لئے انہیں کافر نہیں کہا جاسکتا۔

البتہ اس عقیدے کے معتقدین میں اشعری منہب کے پیروکار کی تعداد زیادہ ہے جو اہل سنت کے کلامی منہب میں سے ہیں۔ اس کلامی گروہ کے بارے میں انہم اطہار علیہم السلام اور ان کے پیروکار فقہائے عظام کی سیرت و روشن کو دیکھا جائے تو وہ انہیں مسلمان ہی سمجھتے تھے اور ان کے ساتھ فقہی و کلامی بحث و مباحثہ کے باوجود اسلامی معاشرت کے قائل تھے۔

### ۶۔ مفوّضہ

یہ جریوں کے بالکل بر عکس عقیدہ رکھتے ہیں اور انسان کو اپنے تمام افعال کا ذمہ دار سمجھتے ہیں۔ اس گروہ کی بھی جریہ کی مانند اپنے عقیدے کے عقلی لازمے پر اعتقاد نہ رکھنے کی صورت میں تکفیر نہیں کی جاسکتی اور ان کے ساتھ بھی فقہاء مسلمانوں والا رویہ اختیار کرنے کی تاکید کرتے ہیں، چونکہ یہ بھی کلمہ شہادتین کی وجہ سے جرگہ مسلمین میں شامل ہیں۔

#### ۷۔ اللہ تعالیٰ کو دشام دینے والے

تمام مسلمان منہب اہب کی طرح امامیہ بھی اللہ تعالیٰ کو دشام دینے والے اور استہزاء کرنے والوں کے کفر پر اتفاق نظر رکھتے ہیں۔ اس کی دلیل قرآن مجید کی یہ آیت ہے:

**”قُلْ أَبِّ اللَّهِ وَآبَاتِهِ وَرَسُولِهِ كُنْتُمْ تَسْتَهْزِئُونَ - لَا تَعْنَتْنِي رُؤْأَقْدَكَفَنْتُمْ بَعْدَ إِيمَانِكُمْ“**

یعنی: ”کہہ دیجئے! کیا اللہ، اس کی آئیت اور اس کا رسول ہی تمہارے ہنسی مذاق کے لئے رہ گئے ہیں، تم بہانے نہ بناؤ یقیناً تم اپنے ایمان کے بعد بے ایمان ہو گئے۔“ (20)

#### ۸۔ پیغمبر اکرم (ص) کو دشام دینے والا

تمام مسلمانوں کا پیغمبر اکرم صلی اللہ علیہ وآلہ وسلم کو دشام دینے والے کے کفر پر اجماع ہے۔ اسی طرح اگر کوئی شخص آپ (ص) کے ساتھ کوئی نُبُری اور ناروا بات منسوب کرے یا آپ کی ازواج میں سے کسی ایک کی طرف (نحوذ بالله) زنا و بدکاری کی نسبت دے، وہ کافر اور واجب القتل ہے۔

#### ۹۔ ائمہ طاہرین اور حضرت فاطمہ الزہراء علیہم السلام کو دشام دینے والا

ان ذوات مقدسہ کو دشام دینے والے کے بارے میں بھی فقہائے امامیہ کا اجماع ہے کہ وہ کافر اور واجب القتل ہے۔

#### ۱۰۔ انبیائے کرام علیہم السلام کو دشام دینے والا

خواہ اولو العزم انبیاء ہوں یا غیر اولو العزم کو دشام دینے والا بھی تمام مسلمانوں کے نزدیک کافر ہے۔

#### ۱۱۔ ملائکہ اور فرشتوں کو دشام دینے والا

ملائکہ کے دشام دہنده کی تکفیر بھی جائز ہے۔

#### ۱۲۔ ہنک حرمت اسلام

تمام فقہائے امامیہ کے نزدیک جو شخص بھی اپنے کسی قول و فعل کے ذریعے دین اسلام کی توہین کرے اور دوسرا سے مسلمانوں کے سامنے اسلامی تعلیمات کو سبک و پست کہے کہ جس سے اسلام کے بارے میں بدگمانی پھیلے تو ایسے شخص کی تکفیر بھی جائز ہے۔

## ۱۳۔ غلات

ایسے مسلمان جو حضرت علی علیہ السلام اور دوسرے انہم موصویں علیہم السلام کے بارے میں افراط پر منی عقیدہ رکھتے ہیں اور ان ذوات مقدسے کے بارے میں ایسے خیالات کا اظہار کرتے ہیں جو انہیں الوهیت (خدائی) کے درجے تک پہنچادیتے ہیں۔ ان کی تکفیر کے بارے میں فقہائے امامیہ کا اجماع ہے۔ اور ان کی تکفیر کی سب سے بڑی دلیل خود امیر المؤمنین علی علیہ السلام کی سیرت و روشن ہے چونکہ حضرت علی (ع) اور دوسرے انہم طاہرین علیہم السلام نے ان غالیوں کی تکفیر کی ہے اور ان کے عقائد سے برائت کا اظہار فرمایا ہے۔ انہم طاہرین علیہم السلام سے منقول روایات کی وجہ سے تمام شیعہ فقہاء نے بھی غلات کی تکفیر کی ہے۔

چنانچہ امام خمینیؑ اس بارے میں لکھتے ہیں:

”واما الغالى فان كان غلوة مستلزمًا انكار الالوهية او التوحيد او النبوة فهو كافر والافلا.“ (21)  
یعنی: ”لیکن جہاں تک غالی کا تعلق ہے تو اگر اس کا غلو انکار خدا، انکار توحید یا نبوت کے انکار کا موجب بنے تو وہ کافر ہے، وگرنہ کافر نہیں ہے۔“

اسی طرح غالیوں سے متعلق ایک سوال کے جواب میں آیت اللہ العظمی سید علی خامنہ ای لکھتے ہیں:

”القول بألوهية مولى الموحدين (عليه الصلاة والسلام) عقيدة باطلة، وموجبة لخروج المعتقد بها من الإسلام، والمساعدة على ترويج هذه العقيدة الفاسدة حرام، مضافاً إلى أنَّه لا يجوز صرف المال المنذر في غير جهة النذر.“ (22)

یعنی: ”مولائے موحدین (حضرت علی علیہ السلام) کو خدا ماننے کا عقیدہ باطل ہے اور ایسا عقیدہ رکھنے والا اسلام سے خارج ہے۔ ایسے فاسد عقیدے کی ترویج میں مدد کرنا حرام ہے، مزید یہ کہ اگر مال کو کسی خاص مورد کے لئے نذر کیا گیا ہو تو اسے کسی دوسری جگہ پر خرچ کرنا باجائز نہیں ہے۔

\*\*\*\*\*

## حوالہ جات

- 1- علامہ وحید الزمان، لغات الحدیث، کتاب ”گ“
- 2- سورہ بقرہ، ۷۱
- 3- سورہ بقرہ، ۲۲۸
- 4- سورہ نسا، ۵۹
- 5- خینی، روح اللہ، تحریر الوسیلہ، ج ۱، ص ۲۱۰
- 6- خامنہ ای، علی، اجوبۃ الاستفتایات، ج ۱، ص ۱۹۵
- 7- فرهنگ فقہ، ج ۱، ص ۳۲۳، بحوالہ جواہر الکلام، ج ۳۱، ص ۴۰۰
- 8- سورہ انفال، ۲۲
- 9- سورہ آل عمران، ۱۰۳
- 10- سورہ حجرات، ۱۰
- 11- سورہ نساء، ۹۳
- 12- مکارم، شیرازی، تفسیر نمونہ، ج ۳، ص ۲۵، مترجم سید صدر حسین جنپی
- 13- کلینی، اصول کافی، ج ۲، ص ۱۲۵ (الطبعة القدیمة)
- 14- شرف الدین، فضول الحسن، ص ۱۳، بحوالہ صحیح بخاری
- 15- عاملی، شیخ حرب، وسائل الشیعہ، ج ۸، ص ۵۵۲
- 16- صحیح مسلم شریف، جلد اول، ص ۱۲۲، مترجم علامہ وحید الزمان (ترجمہ علامہ وحید الزمان، ناشر: خالد احسان پبلیشورز لاہور، اگست ۲۰۰۳ء)
- 17- محلی، باقر، بحار الانوار، ج ۲۷، ص ۲۰۹
- 18- تفصیل کے لئے دیکھئے: دائرة المعارف تشقیق، ج ۵، ص ۷۳، ۳۸
- 19- تاریخ ابن کثیر (البدایہ والنهایہ) ج ۲، ص ۲۷۲ (اُردو ترجمہ، نشیش اکیڈمی، کراچی) سیرت امیر المؤمنین، مفتی جعفر حسین، ج ۱، ص ۲۳۳، بحوالہ بخاری، ج ۳، ص ۱۳۳
- 20- سورہ قوہ، آیت ۶۶
- 21- خینی، روح اللہ، تحریر الوسیلہ، ج ۱، ص ۲۱۳
- 22- خامنہ ای، علی، اجوبۃ الاستفتایات، ص ۹۷